

अब्बास अली हाजी एज्युकेशन व वेलफेअर सोसायटी,
कॅम्प अमरावती संचलित पॅराडाईज इंग्रजी माध्यमिक
शाळा, कॅम्प अमरावती शाळेचे शांताई बहुउद्देशिय
संस्था, शांतीनगर, अमरावती या संस्थेस हस्तांतर
करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: प्राशाह ३११५/प्र.क्र.२२०/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : २१ डिसेंबर, २०१८

वाचा :

शालेय शिक्षण व क्रीडा विभाग, शासन निर्णय क्रमांक माशाह २०११/(२१०/११) माशि-३,
दिनांक १७ फेब्रुवारी, २०१२

संदर्भ :

विभागीय शिक्षण उपसंचालक, अमरावती यांचे क्र.माध्य/क/२६७०९/१३,
दिनांक २२ ऑगस्ट, २०१३ चे पत्र.

प्रस्तावना :

अब्बास अली हाजी एज्युकेशन व वेलफेअर सोसायटी, कॅम्प अमरावती संचलित पॅराडाईज इंग्रजी
माध्यमिक शाळा, कॅम्प अमरावती या इंग्रजी माध्यमाच्या कायम विनाअनुदानित माध्यमिक शाळेचे, शांताई
बहुउद्देशिय संस्था, शांतीनगर, अमरावती या संस्थेस हस्तांतर करण्याचा संदर्भाधीन पत्रान्वये प्राप्त झालेला
प्रस्ताव शासनाच्या विचाराधीन होता.

शासन निर्णय :

सदर माध्यमिक शाळेचे, शांताई बहुउद्देशिय संस्था, शांतीनगर, अमरावती यांचेकडे हस्तांतर
करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

(१) व्यवस्थापन बदल झालेल्या शाळेची कोणत्याही कारणास्तव किमान पटसंख्येची अट शिथील केली
जाणार नाही.

(२) शाळेसाठी शासनाकडून वेळोवेळी देण्यात येणाऱ्या आदेशानुसार शाळेस पक्की इमारत, सर्व भौतिक
सुविधा व शैक्षणिक सुविधा उपलब्ध करून देण्यात येतील याबाबत नवीन संस्थेचे अध्यक्ष/ सचिवांचे
रु.१००/- च्या स्टॅम्पपेपर नोटरी केलेले शपथपत्र सादर करणे आवश्यक राहिल.

(३) शाळेतील हस्तांतरणास संमती दिलेल्या अर्हता प्राप्त शिक्षक/ शिक्षकेतर कर्मचाऱ्यांना सामावून घेण्यात
येईल व त्यांच्या सेवाशर्तीमध्ये बदल होणार नाही. याबाबत नवीन संस्थेचे अध्यक्ष/सचिवांचे रु.१००/- च्या
स्टॅम्पपेपरवर नोटरी केलेले शपथपत्र सादर करणे आवश्यक राहिल.

(४) सदर शाळा अनुदानाच्या ज्या तत्वावर आहे, त्याच तत्वावर हस्तांतरानंतरही कार्यरत राहिल.

(५) व्यवस्थापन बदल झालेल्या शाळेच्या बाबतीत शासन परवानगीच्या/ मान्यतेच्या कोणत्याही अटी व
शर्तीमध्ये बदल होणार नाही याची खबरदारी घेण्यात यावी.

(६) सदर इंग्रजी माध्यमाची शाळा कायम विनाअनुदानित असल्याने शाळेत कार्यरत शिक्षक/ शिक्षकेतर कर्मचाऱ्यांचे संपूर्ण दायित्व संस्थेवर राहिल.

(७) शासनाकडून शाळा, शिक्षक/शिक्षकेतर कर्मचारी, वेतन/ वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहिल.

(८) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.

(९) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे कोणत्याही प्रकारच्या तक्रारी प्राप्त झाल्यास किंवा व्यवस्थापन बदल संदर्भातील अटी व शर्तीचा भंग झाल्याचे निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील.

२. वरील अट क्र.(२) व (३) ची पूर्तता झाल्यावर विभागीय शिक्षण उपसंचालक, अमरावती विभाग, अमरावती यांनी सर्व बाबी तपासून आणि आवश्यक अन्य अटींचा समावेश करून, शाळेचे व्यवस्थापन बदलाबाबत आवश्यक पुढील कार्यवाही करावी व केलेल्या कार्यवाहीबाबत शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१२२११६५८५९१९२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रविण मुंडे)

कार्यासन अधिकारी, महाराष्ट्र शासन

प्रत :

- १) शिक्षण संचालक (माध्यमिक व उच्च माध्यमिक), महाराष्ट्र राज्य, पुणे
- २) विभागीय शिक्षण उपसंचालक, अमरावती विभाग, अमरावती
- ३) शिक्षणाधिकारी (माध्यमिक), जिल्हा परिषद, अमरावती
- ४) अध्यक्ष/ सचिव, अब्बास अली हाजी एज्युकेशन व वेल्फेअर सोसायटी, कॅम्प अमरावती
- ५) अध्यक्ष/ सचिव, शांताई बहुउद्देशीय संस्था, शांतीनगर, अमरावती
- ६) निवडनस्ती (एसएम-१)